

సజావుగా కౌంటింగ్

పోస్టల్ బ్యాలెట్లతో ఓట్ల లెక్కింపు షురూ

- ఆలేరు, భువనగిరిలో కాంగ్రెస్ అభ్యర్థులు కుంభం అసీల్ కుమార్ రెడ్డి, బీర్ల అయిలయ్య విజయం
- రెండోస్థానంలో గొంగిడి సునీత, పైళ్ల శేఖర్ రెడ్డి
- డిపాజిట్లు కోల్పోయిన బీజేపీ అభ్యర్థులు



భువనగిరిలో కౌంటింగ్ కేంద్రంలో ఓట్ల లెక్కింపును ఎన్నికల సిబ్బంది

యాదాద్రి భువనగిరి, డిసెంబర్ 3 (నమస్తే తెలంగాణ) : అసెంబ్లీ ఎన్నికల కౌంటింగ్ ప్రశాంతంగా ముగిసింది. ఎలాంటి ఇబ్బందులు తలెత్తకుండా లెక్కింపు పూర్తయ్యింది. ఆలేరు, భువనగిరి నియోజకవర్గాల ఫలితాలు వెలువడ్డాయి. ఆలేరు, భువనగిరిలో కాంగ్రెస్ అభ్యర్థులు కుంభం అసీల్ కుమార్ రెడ్డి, బీర్ల అయిలయ్య విజయం సాధించారు. రెండు చోట్ల బీఆర్ఎస్ అభ్యర్థులు రెండో స్థానంలో నిలిచారు. బీజేపీ అభ్యర్థులకు డిపాజిట్ దక్కలేదు. సీపీఎం బరిలో ఉన్నా ప్రభావం చూపలేదు. ఇక శాంతి భద్రతలకు భంగం వాటిల్లకుండా పోలీసులు పటిష్ట బందోబస్తు ఏర్పాటు చేశారు.

భువనగిరిలో కుంభం..

జిల్లాలోని రెండు నియోజకవర్గాలను కాంగ్రెస్ కైవసం చేసుకుంది. భువనగిరిలో కాంగ్రెస్ అభ్యర్థి కుంభం అసీల్ కుమార్ రెడ్డి 26,201 ఓట్ల మెజారిటీతో గెలిచారు. భువనగిరిలో మొత్తం 1,95,060 ఓట్లు నమోదు కాగా.. కుంభానికి 1,02,742, బీఆర్ఎస్ అభ్యర్థి పైళ్ల శేఖర్ రెడ్డి 76,541 ఓట్లు పోలయ్యాయి. గూడూరు నారాయణరెడ్డికి 9200, సీపీఎం అభ్యర్థి కొండమడుగు నర్సింహకు 1,315 ఓట్లు దక్కాయి. నోటాకు 882 ఓట్లు పడ్డాయి. పోస్టల్ బ్యాలెట్లలో కాంగ్రెస్ 441 ఓట్లు ఆధిక్యతను కనబరిచింది. నియోజకవర్గంలోని అన్ని రౌండ్లలోనూ కాంగ్రెస్ ఆధిపత్యం కనబరిచింది.

ఆలేరు బీర్ల అయిలయ్య..

ఆలేరు నియోజకవర్గంలో కాంగ్రెస్ అభ్యర్థి బీర్ల అయిలయ్య 49,636 ఓట్ల మెజారిటీతో గెలిచారు. ఇక్కడ మొత్తం 90.77శాతంలో 2,11,744 ఓట్లు పోలయ్యాయి. బీర్ల అయిలయ్యకు 1,22,140, బీఆర్ఎస్ అభ్యర్థి గొంగిడి సునీతామహేందర్ రెడ్డికి 70,504 ఓట్లు పోలయ్యాయి. 9920 ఓట్లతో బీజేపీ అభ్యర్థి పడాల శ్రీనివాస్ మూడో స్థానంలో ఉన్నారు. పోస్టల్ బ్యాలెట్ లెక్కింపులో కాంగ్రెస్ కు 540 ఓట్ల ఆధిక్యం దక్కింది. 23 రౌండ్లు ఉండగా, అన్నింటిలోనూ కాంగ్రెస్ పార్టీ ముందంజలో నిలిచింది.

భారీ బందోబస్తు..



ఏర్పాట్లు పరిశీలిస్తున్న డీసీపీ రాజేశ్వరం

కౌంటింగ్ కేంద్రం వద్ద ఎలాంటి ఇబ్బందులు తలెత్తకుండా అన్ని చర్యలు తీసుకున్నారు. కౌంటింగ్ కేంద్రం వద్ద అధికారులు ఐదెం చల భద్రతను ఏర్పాటు చేశారు.

జిల్లాలోని భువనగిరి నియోజకవర్గంలో 19 మంది, ఆలేరులో 21 మంది అభ్యర్థులు పోటీలో ఉన్నారు. గత నెల 30న పోలింగ్ జరుగగా 90.36 శాతం పోలింగ్ నమోదైంది. ఈవీఎంలను భువనగిరి పట్టణంలోని అరోరా కాలేజీలో ఏర్పాటు చేసిన స్టాంక్ రూమ్ లో భద్రపరిచారు. ఆదివారం ఉదయమే కౌంటింగ్ సిబ్బంది కేంద్రానికి చేరుకున్నారు. పోలీసు ఉంటేనే లోపలికి అనుమతిచ్చారు. లెక్కింపు ప్రక్రియ ఉదయం 8 గంటలకు ప్రారంభమైంది. ఏజెంట్లు, అభ్యర్థుల సమక్షంలో స్టాంక్ రూమ్ లను ఓపెన్ చేశారు. తొలుత పోస్టల్ బ్యాలెట్ ఓట్లను లెక్కించారు. ఆ తర్వాత రౌండ్ల వారీగా ఈవీఎంలను లెక్కించారు. ఓట్లను లెక్కించేందుకు 14 బీజుళ్లను ఏర్పాటు చేశారు. కౌంటింగ్ ప్రక్రియను వెబ్ కాంప్యూటర్, వీడియో గ్రఫీ, సీసీ కెమెరాల ద్వారా రికార్డు చేస్తారు. లెక్కింపు ప్రక్రియలో సుమారు 300 మంది సిబ్బంది పాల్గొన్నారు. ఆలేరు నియోజకవర్గం నుంచి బొమ్మల రామారం, భువనగిరి నుంచి భువనగిరి మండలం నుంచి మొదట ఓట్లను లెక్కించారు. ఆలేరు, భువనగిరి (రెండు గ్రామాలు) లలో చివరగా వలిగొండ మండలాలను లెక్కించారు. ఉదయం 11 గంటలకే గెలుపోటములపై ఎలక్షన్ ఫ్రంట్ స్పష్టత వచ్చింది. మధ్యాహ్నం 2 గంటల వరకు పూర్తి ఫలితాలు విడుదలయ్యాయి. గెలిచిన ఇద్దరు అభ్యర్థులు అధికారుల నుంచి గెలుపు పత్రాలను అందుకున్నారు.

ప్రజలు మార్పు కోరుకున్నారు

భువనగిరి నియోజకవర్గ ప్రజలు మార్పు కోరుకుంటున్నారు. ఈఎన్నికల్లో మా పార్టీ కార్యకర్తలు ఎంతో కష్టపడ్డారు. మా కష్టానికి ఫలితం దక్కింది. అంతేకాకుండా ఎన్నికలకు సంబంధించి పోల్ మేనేజ్మెంట్ ఎంతో బాగా చేశాం. అన్ని కలిసి వచ్చి గెలుపు సునాయాసమైంది. లెక్కింపులో భాగంగా ప్రతి రౌండ్ లో మెజారిటీ లభించింది. - కుంభం అసీల్ కుమార్ రెడ్డి, విజేత, కాంగ్రెస్ భువనగిరి అభ్యర్థి

గెలిచినా ఓడినా ప్రజల మధ్యే ఉంటా

భువనగిరి నియోజకవర్గ ప్రజలు ఇచ్చిన తీర్పు శిరోధారంగా భావిస్తున్నాను. రెండు పర్యాయాలు భువనగిరి ఎమ్మెల్యేగా ఈ ప్రాంత అభివృద్ధికి పాటుపడ్డాను. గతానికి భిన్నంగా ఆదర్శ నియోజకవర్గంగా తీర్చిదిద్దేందుకు అహర్నిశలు శ్రమించారు. ప్రజల తీర్పుకు కట్టుబడి ఉంటాను. గెలిచినా ఓడినా ప్రజల మధ్యే ఉంటా. - పైళ్ల శేఖర్ రెడ్డి, బీఆర్ఎస్ భువనగిరి అభ్యర్థి

ఆలేరు ప్రజల రుణం తీర్చుకుంటా

నాపై నమ్మకం ఉంచి భారీ మెజారిటీతో గెలిపించిన ఆలేరు నియోజకవర్గ ప్రజల రుణం తీర్చుకుంటా. భవిష్యత్తులో ఆలేరు నియోజకవర్గ ప్రజల సంక్షేమం, అభివృద్ధిపై పూర్తి స్థాయిలో దృష్టి సారినా, ప్రజల ఆకాంక్షకు అనుగుణంగా ముందుకు సాగుతా. - బీర్ల అయిలయ్య, విజేత, కాంగ్రెస్ అభ్యర్థి

ప్రజల తీర్పును శిరసావహిస్తా

ఆలేరు నియోజకవర్గ ప్రజలు నన్ను రెండు సార్లు ఆశీర్వదించి అసెంబ్లీకి పంపారు. ఇక్కడి ప్రజలకు రుణపడి ఉంటా. ఎల్లప్పుడూ అందుబాటులో ఉండి ప్రజల రుణం తీర్చుకుంటాను. ఆలేరు నియోజకవర్గ ప్రజలు మార్పును కోరుకున్నారు. ప్రజల తీర్పును శిరసావహిస్తున్నా. - గొంగిడి సునీతామహేందర్ రెడ్డి, బీఆర్ఎస్ ఆలేరు అభ్యర్థి

దైవకార్యాలు అంకితభావంతో చేస్తే ఉత్తమ ఫలితాలు

● సిద్ధగురు రమణానందమహర్షి

భువనగిరి కలెక్టరేట్, డిసెంబర్ 3 : దైవ కార్యాలు అంకిత భావంతో చేస్తే ఉత్తమ ఫలితాలు చేకూరుతాయని సిద్ధగురు రమణానందమహర్షి భక్తులకు ప్రభోదించారు. మండలంలోని నాగిరెడ్డిపల్లి సమీపంలోని శివశక్తి అనుగ్రహ మహాపీఠం రమణేశ్వరంలో కొనసాగుతున్న దశమవ శతాబ్దపులకు, 18 శాత్రుక గురువుల శివలింగాలకు 36 రకాల విశేష ద్రవ్యాలతో ఆదివారం పూజలు నిర్వహించారు. భక్తులకు తీర్థప్రసాద వితరణ, మహాన్నదానం చేశారు.



అభిషేకాలను నిర్వహిస్తున్న సిద్ధగురు రమణానందమహర్షి



చోరికి గురైన కారు

కారు చోరీ

భువనగిరి కలెక్టరేట్, డిసెంబర్ 3 : రోజు మాదిరిగా ఇంటి ముందు నిలిపిన కారును అపహరించుకుపోయిన ఘటన పట్టణ పరిధిలోని రాయగిరిలో శనివారం జరిగింది. బాధితులు, స్థానికులు తెలిపిన వివరాల ప్రకారం.. మండలంలోని బొల్లపల్లికి చెందిన సరికొండ ఆంజనేయులు ఏపీ03 ఏక్యూ5504 నంబర్ గల ఈకో కారును రోజు మాదిరిగానే ఇంటి ఆవరణలో నిలిపి స్వగ్రామమైన బొల్లపల్లికి కుటుంబ సభ్యులతో కలిసి వెళ్లారు. శనివారం ఉదయం 11 గంటల సమయంలో గుర్తుతెలియని దుండగులు కారును దొంగిలించుకుపోయారు. చోరీకి గురైన కారు, కారులోని సామగ్రి విలువ రూ.4 లక్షల వరకు ఉంటుందని, భువనగిరి రూరల్ పోలీస్ స్టేషన్ లో ఫిర్యాదు చేసినట్లు బాధితుడు తెలిపాడు.

ఇక సాఫీగా ప్రయాణం

● యాదగిరిగుట్ట - చేర్యాల డబుల్ రోడ్డు పనులు పూర్తి

రాజాపేట, డిసెంబర్ 3 : యాదగిరిగుట్ట నుంచి రాజాపేటకు డబుల్ రోడ్డు పునరుద్ధరణ పనులు పూర్తయ్యాయి. దీంతో ఇకపై ప్రజలకు ప్రయాణ కష్టాలు తప్పాయి. యాదగిరిగుట్ట నుంచి రాజాపేట మీదుగా చేర్యాల వైపు డబుల్ రోడ్డుకు రూ.8.50 కోట్లు మంజూరయ్యాయి. దాంతో 29 కిలో మీటర్ల మేరకు డబుల్ రోడ్డు పునరుద్ధరణ పనులు పూర్తి చేశారు. గుంతలమయమైన రోడ్డు పునరుద్ధరణతో ప్రజలకు ప్రయాణం సాఫీగా కొనసాగిస్తున్నారు. దీంతో ప్రయాణికులు హర్షం వ్యక్త చేస్తున్నారు.



రాజాపేటలో పూర్తయిన డబుల్ రోడ్డు పనులు

మునిపంపుల బ్రాంచ్
బంగారు ఆభరణాల బహిరంగ వేలం ప్రకటన
 ఈ నోటీసు ద్వారా తెలియజేయబడి ఏమనగా యూనియన్ బ్యాంక్ ఆఫ్ ఇండియా, మునిపంపుల బ్రాంచ్ ఆవరణలో 27 డిసెంబర్ 2023న ఉదయం 10.00 గంటలకు క్రింద తెలిపిన గడువు మీదిన/ఎన్పిఎ బంగారు రుణ ఖాతాలతో బ్యాంక్ తనఖా పెట్టిన బంగారు ఆభరణ ములను బహిరంగ వేలం ద్వారా అమ్మ బడును. రుణ వివరములు ఈ క్రింది విధంగా ఉన్నవి.

బంగారు రుణ ఖాతా నం.	రుణగ్రహీతల పేరు/ బిరుదునామా	గరిష్ట బరువు
097676530001060	సింగపంగ శ్రీనివాసులు, తండ్రి పిచ్చయ్య, పల్లివాడ	20.00 గ్రాములు

 ఆసక్తి గల వ్యక్తులు యూనియన్ బ్యాంక్ ఆఫ్ ఇండియా, మునిపంపుల బ్రాంచ్ వారి పేరున రూ. 10,000/-లను డిడి/నగదు (తరిగి చెల్లించబడును) రూపములో బయ్యానాగా చెల్లించి వేలములో పాల్గొనవలెను. ఏ కారణము తెలుపకుండా వేలము అంగీకరించు/తిరస్కరించు/పాయిదా వేయ/రద్దు చేయు చూక్కు బ్రాంచ్ మేనేజర్ కు కలదు. సం/- బ్రాంచ్ మేనేజర్